



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ១៤ អនក្រ. បក



**អនុក្រឹត្យ
ស្តីពី**

**ការគ្រប់គ្រងនិងការកំណត់ច្រើនធួប្រចាំខែនិងការឧបត្ថម្ភផ្សេងៗ
សម្រាប់មន្ត្រីរាជការនិងបុគ្គលិកបំពេញការងារកិច្ចការស្ថានកំណាចកម្ពុជានៅបរទេស**

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៤១៦/៣៦៨ ចុះថ្ងៃទី០៤ ខែមេសា ឆ្នាំ២០១៦ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១០ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងការបរទេសនិងសហប្រតិបត្តិការអន្តរជាតិ
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ចនិងហិរញ្ញវត្ថុ
- បានឃើញព្រះរាជក្រមលេខ នស/រកម/១២១៣/០១៦ ចុះថ្ងៃទី០៩ ខែធ្នូ ឆ្នាំ២០១៣ ដែលប្រកាសឱ្យប្រើច្បាប់ស្តីពីការបង្កើតក្រសួងមុខងារសាធារណៈ
- បានឃើញព្រះរាជក្រមលេខ នស/រកម/១២១៦/០១៩ ចុះថ្ងៃទី១៥ ខែធ្នូ ឆ្នាំ២០១៦ ដែលប្រកាសឱ្យប្រើច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០១៧
- បានឃើញព្រះរាជក្រឹត្យលេខ នស/រកត/០៤០១/០៨៥ ចុះថ្ងៃទី២៦ ខែមេសា ឆ្នាំ២០០១ ស្តីពីលក្ខន្តិកៈដោយឡែកនៃក្របខណ្ឌមន្ត្រីការទូតជាន់ខ្ពស់
- បានឃើញព្រះរាជក្រឹត្យលេខ នស/រកត/០១០២/០០១ ចុះថ្ងៃទី០៣ ខែមករា ឆ្នាំ២០០២ ស្តីពីលក្ខន្តិកៈដោយឡែកនៃក្របខណ្ឌមន្ត្រីក្រុមការការបរទេស

- បានឃើញអនុក្រឹត្យលេខ៨៦ អនក្រ.បក ចុះថ្ងៃទី៣០ ខែវិច្ឆិកា ឆ្នាំ២០០០ ស្តីពីការគ្រប់គ្រងថវិកានិងគណនេយ្យរបស់ស្ថានតំណាងនៃព្រះរាជាណាចក្រកម្ពុជានៅបរទេស
- បានឃើញអនុក្រឹត្យលេខ២៧៤ អនក្រ.បក ចុះថ្ងៃទី២៨ ខែធ្នូ ឆ្នាំ២០១៦ ស្តីពីការរៀបចំនិងការប្រព្រឹត្តទៅរបស់ក្រសួងការបរទេសនិងសហប្រតិបត្តិការអន្តរជាតិ
- យោងតាមសំណើរបស់រដ្ឋមន្ត្រីក្រសួងការបរទេសនិងសហប្រតិបត្តិការអន្តរជាតិ រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ និងរដ្ឋមន្ត្រីក្រសួងមុខងារសាធារណៈ

សម្រេច
ជំពូកទី១
បទប្បញ្ញត្តិទូទៅ

មាត្រា១ ..

អនុក្រឹត្យនេះមានគោលបំណងរៀបចំការគ្រប់គ្រងនិងការកំណត់បៀវត្សប្រចាំខែនិងការឧបត្ថម្ភផ្សេងៗសម្រាប់មន្ត្រីរាជការនិងបុគ្គលិកបំពេញភារកិច្ចតាមស្ថានតំណាងកម្ពុជានៅបរទេស។

មាត្រា២ ..

អនុក្រឹត្យនេះមានគោលដៅកំណត់៖

- បៀវត្សប្រចាំខែ ប្រាក់ឧបត្ថម្ភឈ្នួលផ្ទះ ប្រាក់ឧបត្ថម្ភសហព័ទ្ធនិងកូន និងការឧបត្ថម្ភផ្សេងៗ
- ការគ្រប់គ្រងមន្ត្រីនិងបុគ្គលិកបំពេញភារកិច្ចតាមស្ថានតំណាងកម្ពុជានៅបរទេស
- វិធាននៃការបើកផ្តល់បៀវត្សប្រចាំខែ ប្រាក់ឧបត្ថម្ភឈ្នួលផ្ទះ ប្រាក់ឧបត្ថម្ភសហព័ទ្ធនិងកូននិងការឧបត្ថម្ភផ្សេងៗ។

មាត្រា៣ ..

អនុក្រឹត្យនេះមានវិសាលភាពអនុវត្តចំពោះមន្ត្រីរាជការស៊ីវិល យោធិននៃកងយោធពលខេមរភូមិន្ទមន្ត្រីនគរបាលជាតិកម្ពុជា និងបុគ្គលិកដែលត្រូវបានចាត់តាំងឱ្យទៅបំពេញភារកិច្ចតាមស្ថានតំណាងកម្ពុជានៅបរទេស។

ជំពូកទី២
ការកំណត់បៀវត្សប្រចាំខែ ប្រាក់ឧបត្ថម្ភឈ្នួលផ្ទះ
ប្រាក់ឧបត្ថម្ភសហព័ទ្ធនិងកូន និងការឧបត្ថម្ភផ្សេងៗ

មាត្រា៤ ..

បៀវត្សប្រចាំខែនិងប្រាក់ឧបត្ថម្ភឈ្នួលផ្ទះរបស់មន្ត្រីរាជការស៊ីវិល យោធិននៃកងយោធពលខេមរភូមិន្ទមន្ត្រីនគរបាលជាតិកម្ពុជា និងបុគ្គលិកបំពេញភារកិច្ចតាមស្ថានតំណាងកម្ពុជានៅបរទេសត្រូវបានកំណត់ទៅតាមប្រភេទចំណាត់ថ្នាក់ប្រទេសដូចខាងក្រោម៖

| ល.រ | ប្រភេទប្រទេស "ក" | ប្រភេទប្រទេស "ខ" | ប្រភេទប្រទេស "គ" |
|-----|---|--|--|
| ១ | ប្រទេសអូស្ត្រាលីនិងនូវែលសេឡង់ - ស្ថានឯកអគ្គរាជទូតប្រចាំនៅកាន់ហើរ | ប្រទេសព្រុយណេដារូហ្សាឡាម - ស្ថានឯកអគ្គរាជទូតប្រចាំនៅ បានជាសេរីបេហ្គាន់ | សាធារណរដ្ឋប៊ូលហ្គារី - ស្ថានឯកអគ្គរាជទូតប្រចាំនៅ សូហ្វីយ៉ា |

| ល.រ | ប្រភេទប្រទេស "ក" | ប្រភេទប្រទេស "ខ" | ប្រភេទប្រទេស "គ" |
|-----|---|--|--|
| ២ | ប្រទេសបែលហ្ស៊ិក -ស្ថានឯកអគ្គរាជទូតប្រចាំនៅព្រុយសែល -ស្ថានបេសកកម្មអចិន្ត្រៃយ៍អមសហគមន៍អឺរ៉ុប-ព្រុយសែល | សាធារណរដ្ឋគុយបា -ស្ថានឯកអគ្គរាជទូតប្រចាំនៅឡាហាវ៉ាន | សាធារណរដ្ឋផែរ -ស្ថានឯកអគ្គរាជទូតប្រចាំនៅប្រាក |
| ៣ | ប្រទេសកាណាដា -ស្ថានឯកអគ្គរាជទូតប្រចាំនៅអូតាវ៉ា | | សាធារណរដ្ឋហុងគ្រី -ស្ថានឯកអគ្គរាជទូតប្រចាំនៅប៊ុយដាប៉ែស |
| ៤ | សាធារណរដ្ឋប្រជាមានិតចិន -ស្ថានឯកអគ្គរាជទូតប្រចាំនៅប៉េកាំង | -ស្ថានអគ្គកុងស៊ុលប្រចាំនៅទីក្រុងហុងកុងនិងម៉ាកាវ -ស្ថានអគ្គកុងស៊ុលប្រចាំនៅទីក្រុងសៀងហៃ -ស្ថានអគ្គកុងស៊ុលប្រចាំនៅទីក្រុងឆុងយីង -ស្ថានអគ្គកុងស៊ុលប្រចាំនៅទីក្រុងគុនមិញ -ស្ថានអគ្គកុងស៊ុលប្រចាំនៅទីក្រុងណាននឹង -ស្ថានអគ្គកុងស៊ុលប្រចាំនៅទីក្រុងស៊ីអាន -ស្ថានអគ្គកុងស៊ុលប្រចាំនៅទីក្រុងក្វាងចូវ | |
| ៥ | សាធារណរដ្ឋបារាំង -ស្ថានឯកអគ្គរាជទូតប្រចាំនៅប៉ារីស -ស្ថានគណៈប្រតិភូអចិន្ត្រៃយ៍ប្រចាំនៅអង្គការយូណេស្កូ | សាធារណរដ្ឋឥណ្ឌា -ស្ថានឯកអគ្គរាជទូតប្រចាំនៅញូដែលី | |
| ៦ | សាធារណរដ្ឋសហព័ន្ធអាល្លឺម៉ង់ -ស្ថានឯកអគ្គរាជទូតប្រចាំនៅប៊ែរឡាំង | សាធារណរដ្ឋឥណ្ឌូណេស៊ី -ស្ថានឯកអគ្គរាជទូតប្រចាំនៅហ្សាការតា -ស្ថានតំណាងអចិន្ត្រៃយ៍អមលេខាធិការដ្ឋានអាស៊ាន | |
| ៧ | ប្រទេសជប៉ុន -ស្ថានឯកអគ្គរាជទូតប្រចាំនៅតូក្យូ | សាធារណរដ្ឋប្រជាមានិតប្រជាធិបតេយ្យកូរ៉េ -ស្ថានឯកអគ្គរាជទូតប្រចាំនៅព្យុងយ៉ាង | |
| ៨ | សាធារណរដ្ឋកូរ៉េខាងត្បូង -ស្ថានឯកអគ្គរាជទូតប្រចាំនៅសេអ៊ូល | សាធារណរដ្ឋប្រជាធិបតេយ្យប្រជាមានិតឡាវ -ស្ថានឯកអគ្គរាជទូតប្រចាំនៅវៀងចន្ទន៍ -ស្ថានអគ្គកុងស៊ុលប្រចាំនៅទីក្រុងប៉ាក់សេ | |

| ល.រ | ប្រភេទប្រទេស "ក" | ប្រភេទប្រទេស "ខ" | ប្រភេទប្រទេស "គ" |
|-----|--|---|------------------|
| ៩ | រដ្ឋកូរ៉េត - ស្ថានឯកអគ្គរាជទូតប្រចាំនៅកូរ៉េត | ប្រទេសម៉ាឡេស៊ី - ស្ថានឯកអគ្គរាជទូតប្រចាំនៅកូឡាឡាំពួ | |
| ១០ | សហព័ន្ធរុស្ស៊ី - ស្ថានឯកអគ្គរាជទូតប្រចាំនៅមូស្កូ | ប្រទេសមីយ៉ាន់ម៉ា - ស្ថានឯកអគ្គរាជទូតប្រចាំនៅ យ៉ាងហ្គូន | |
| ១១ | ប្រទេសស្វីស - ស្ថានបេសកកម្មអចិន្ត្រៃយ៍ប្រចាំ អង្គការសហប្រជាជាតិ អង្គការ ពាណិជ្ជកម្មពិភពលោក និងអង្គការ អន្តរជាតិនានានៅហ្សឺណែវ | សាធារណរដ្ឋហ្វីលីពីន - ស្ថានឯកអគ្គរាជទូតប្រចាំនៅម៉ានីល | |
| ១២ | ចក្រភពអង់គ្លេស - ស្ថានឯកអគ្គរាជទូតប្រចាំនៅ ទីក្រុងឡុងដ៍ | ប្រទេសសេណេហ្គាល់ - ស្ថានឯកអគ្គរាជទូតប្រចាំនៅដាកា | |
| ១៣ | សហរដ្ឋអាមេរិក - ស្ថានឯកអគ្គរាជទូតប្រចាំនៅ វ៉ាស៊ីនតោន - ស្ថានបេសកកម្មអចិន្ត្រៃយ៍ប្រចាំ អង្គការសហប្រជាជាតិនៅញូវយ៉ក | សាធារណរដ្ឋសិង្ហបុរី - ស្ថានឯកអគ្គរាជទូតប្រចាំនៅសិង្ហបុរី | |
| ១៤ | សាធារណរដ្ឋអាវ៉ាប់អេហ្ស៊ីប - ស្ថានឯកអគ្គរាជទូតប្រចាំនៅទីក្រុងកែវ | ព្រះរាជាណាចក្រថៃ - ស្ថានឯកអគ្គរាជទូតប្រចាំនៅបាងកក - ស្ថានអគ្គកុងស៊ុលប្រចាំនៅខេត្ត សាវែវ | |
| ១៥ | | សាធារណរដ្ឋសង្គមនិយមវៀតណាម - ស្ថានឯកអគ្គរាជទូតប្រចាំនៅ ហាណូយ - ស្ថានអគ្គកុងស៊ុលប្រចាំនៅទីក្រុង ហូជីមិញ | |

មាត្រា ៥ .-

រៀបចំប្រចាំខែរបស់មន្ត្រីនិងបុគ្គលិកដែលបំពេញភារកិច្ចតាមស្ថានតំណាងកម្ពុជានៅបរទេស ត្រូវបាន
កំណត់ដូចខាងក្រោម៖

ឯកតា៖ គិតជាដុល្លារអាមេរិក

| ល.រ | មុខតំណែង | ប្រភេទប្រទេស | | |
|-----|--------------------------------------|--------------|-------|-------|
| | | ក | ខ | គ |
| ១ | - ឯកអគ្គរាជទូតវិសាមញ្ញនិងពេញសមត្ថភាព | ៣ ២០០ | ២ ៦០០ | ២ ៥០០ |

| ល.រ | មុខតំណែង | ប្រភេទប្រទេស | | |
|-----|--|--------------|-------|-------|
| | | ក | ខ | គ |
| ២ | - អនុប្រធានស្ថានតំណាងអចិន្ត្រៃយ៍(ឋានៈជាអគ្គរាជទូត) | ៣ ០០០ | | |
| ៣ | - ការងារវិញ្ញាបនបត្រភាព - អគ្គទីប្រឹក្សាស្ថានទូតឬស្ថានតំណាងអចិន្ត្រៃយ៍ | ២ ៧០០ | ២ ២០០ | ២ ១០០ |
| ៤ | - ទីប្រឹក្សាស្ថានទូតឬស្ថានតំណាងអចិន្ត្រៃយ៍ - ទីប្រឹក្សាយោធា - ទីប្រឹក្សានគរបាលជាតិ - ទីប្រឹក្សាបច្ចេកទេស(សេដ្ឋកិច្ច ពាណិជ្ជកម្ម អប់រំ វប្បធម៌ និងការងារពលករ) - អគ្គកុងស៊ុល | ២ ៤០០ | ២ ០០០ | ១ ៩០០ |
| ៥ | - លេខាធិការទី១ ស្ថានទូតឬស្ថានតំណាងអចិន្ត្រៃយ៍ - អនុព័ន្ធយោធា - អនុព័ន្ធនគរបាលជាតិ - អនុព័ន្ធជំនាញបច្ចេកទេស(សេដ្ឋកិច្ច ពាណិជ្ជកម្ម អប់រំ វប្បធម៌ និងការងារពលករ) | ២ ៣០០ | ១ ៨០០ | ១ ៧០០ |
| ៦ | - លេខាធិការទី២ ស្ថានទូតឬស្ថានតំណាងអចិន្ត្រៃយ៍ - កុងស៊ុល - អនុព័ន្ធយោធារង | ២ ១០០ | ១ ៦០០ | ១ ៥០០ |
| ៧ | - លេខាធិការទី៣ ស្ថានទូតឬស្ថានតំណាងអចិន្ត្រៃយ៍ - អនុកុងស៊ុល | ២ ០០០ | ១ ៥០០ | ១ ៤០០ |
| ៨ | - អនុព័ន្ធស្ថានទូតឬស្ថានតំណាងអចិន្ត្រៃយ៍ - អនុព័ន្ធទទួលបន្ទុកគណនេយ្យ - ភ្នាក់ងារកុងស៊ុលទទួលបន្ទុកគណនេយ្យ | ១ ៩០០ | ១ ៤០០ | ១ ៣០០ |
| ៩ | - គណនេយ្យករ - បុគ្គលិករដ្ឋបាលនិងបច្ចេកទេស (ជំនួយការរដ្ឋបាល យោធា ជំនួយការទីប្រឹក្សាការងារ) | ១ ៦០០ | ១ ៣០០ | ១ ២០០ |
| ១០ | - បុគ្គលិកសេវា(អ្នកបើកបរនិងអ្នកដាំស្ល) | ១ ៤០០ | ១ ១០០ | ១ ០០០ |

មាត្រា ៦ ..

បុគ្គលិកសេវាពុំទទួលបានប្រាក់ឧបត្ថម្ភឈ្នួលផ្ទះឡើយ។ ប្រាក់ឧបត្ថម្ភឈ្នួលផ្ទះ ត្រូវបានផ្តល់ជូនមន្ត្រី និងបុគ្គលិករដ្ឋបាលនិងបច្ចេកទេសដែលមិនមានអគារស្នាក់នៅផ្នែកលើការកំណត់ដូចខាងក្រោម៖

ឯកតា៖ គិតជាដុល្លារអាមេរិក

| ល.រ | មុខតំណែង | ប្រភេទប្រទេស | | |
|-----|--|--------------|-------|-------|
| | | ក | ខ | គ |
| ១ | ចាប់ពីថ្នាក់អនុប្រធានស្ថានតំណាងអចិន្ត្រៃយ៍ដល់ថ្នាក់ លេខាធិការទី១និងថ្នាក់ប្រហាក់ប្រហែល(យោងតាម តារាងដែលមានកំណត់ក្នុងមាត្រា៥ខាងលើ) | ១ ៥០០ | ១ ២០០ | ១ ១០០ |

| ល.រ | មុខតំណែង | ប្រភេទប្រទេស | | |
|-----|--|--------------|-------|-------|
| | | ក | ខ | គ |
| ២ | ចាប់ពីថ្នាក់លេខាធិការទី២ដល់ថ្នាក់អនុព័ន្ធស្ថានទូតនិងថ្នាក់ប្រហាក់ប្រហែល(យោងតាមតារាងដែលមានកំណត់ក្នុងមាត្រា៥ខាងលើ) | ១ ៤០០ | ១ ១០០ | ១ ០០០ |
| ៣ | បុគ្គលិករដ្ឋបាលនិងបច្ចេកទេស និងថ្នាក់ប្រហាក់ប្រហែល(យោងតាមតារាងដែលមានកំណត់ក្នុងមាត្រា៥ខាងលើ) | ១ ៣០០ | ១ ០០០ | ៩០០ |

មាត្រា៧ ..

ប្រាក់ឧបត្ថម្ភសហព័ទ្ធនិងកូនប្រចាំខែរបស់មន្ត្រី និង បុគ្គលិកដែលបំពេញមុខងារដូចមានក្នុងតារាងនៃមាត្រា៥ខាងលើ លើកលែងតែបុគ្គលិកសេវា ត្រូវបានកំណត់ដូចតទៅ៖

- ប្រពន្ធឬប្តីត្រូវទទួលបានប្រាក់ឧបត្ថម្ភសហព័ទ្ធប្រចាំខែចំនួន២០០(ពីររយ)ដុល្លារអាមេរិកសម្រាប់សហព័ទ្ធដែលទៅតាមនិងត្រូវមានសំបុត្រអាពាហ៍ពិពាហ៍បញ្ជាក់
- កូនក្នុងបន្ទុកដែលមានអាយុក្រោម១៨ឆ្នាំ ត្រូវទទួលបានប្រាក់ឧបត្ថម្ភប្រចាំខែចំនួន១០០(មួយរយ)ដុល្លារអាមេរិកសម្រាប់កូនដែលទៅតាមឪពុកឬម្តាយនិងត្រូវមានសំបុត្រកំណើតបញ្ជាក់។

មាត្រា៨ ..

ឯកអគ្គរាជទូត ត្រូវបានអនុញ្ញាតឱ្យយកប្រពន្ធឬប្តី ព្រមទាំងកូនក្នុងបន្ទុកដែលមានអាយុក្រោម១៨ឆ្នាំទៅតាមដោយរដ្ឋជួយឧបត្ថម្ភរ៉ាប់រងសំបុត្រយន្តហោះថ្នាក់ជំនួញ(Business Class)សម្រាប់ពេលធ្វើដំណើរទៅកាន់តំណែងដំបូងនៅបរទេសនិងសំបុត្រយន្តហោះថ្នាក់ធម្មតា(Economy Class)ពេលចប់អាណត្តិវិលត្រឡប់មកប្រទេសវិញ។

មន្ត្រីនិងបុគ្គលិកថ្នាក់ផ្សេងទៀតដូចមានក្នុងមាត្រា៥នៃអនុក្រឹត្យនេះត្រូវទទួលបានការរ៉ាប់រងសំបុត្រយន្តហោះថ្នាក់ធម្មតា(Economy Class)ពីរដ្ឋដើម្បីធ្វើដំណើរទៅកាន់តំណែងដំបូងនៅបរទេសនិងវិលត្រឡប់មកប្រទេសវិញពេលចប់អាណត្តិ។

មាត្រា៩ ..

ឯកអគ្គរាជទូត ត្រូវបានផ្តល់ប្រាក់ឧបត្ថម្ភសម្រាប់រ៉ាប់រងថ្លៃដឹកត្រីនៃសំបុត្រសម្រាប់លើសពី ៧០(ចិតសិប)គីឡូក្រាមសម្រាប់ការធ្វើដំណើរដូចមានចែងក្នុងមាត្រា៨ខាងលើនេះ។

មន្ត្រីនិងបុគ្គលិកថ្នាក់ផ្សេងទៀត ត្រូវបានផ្តល់ប្រាក់ឧបត្ថម្ភសម្រាប់រ៉ាប់រងថ្លៃដឹកត្រីនៃសំបុត្រសម្រាប់លើសពី៥០(ហាសិប)គីឡូក្រាមសម្រាប់ការធ្វើដំណើរដូចមានចែងក្នុងមាត្រា៨ខាងលើនេះ។

មាត្រា១០ ..

ការកែប្រែចំណាត់ថ្នាក់ប្រទេស ការបង្កើត ការលុប និងការកែសម្រួលមុខតំណែងមន្ត្រីនិងបុគ្គលិកនៅតាមស្ថានតំណែងកម្ពុជានៅបរទេស ព្រមទាំងការកែសម្រួលបៀវត្សប្រចាំខែ ប្រាក់ឧបត្ថម្ភឈ្នួលផ្ទះ ប្រាក់ឧបត្ថម្ភសហព័ទ្ធនិងកូន និងការឧបត្ថម្ភផ្សេងៗ ត្រូវកំណត់ដោយអនុក្រឹត្យ។

ជំពូកទី៣

ការគ្រប់គ្រងមន្ត្រីនិងបុគ្គលិកបំពេញភារកិច្ចតាមស្ថានតំណាងកម្ពុជានៅបរទេស

មាត្រា១១ ..

ការពិពណ៌នាមុខតំណែងមន្ត្រី និង បុគ្គលិកទាំងអស់ដែលបំពេញភារកិច្ចតាមស្ថានតំណាងកម្ពុជានៅ បរទេសត្រូវកំណត់ដោយប្រកាសដោយឡែករបស់ក្រសួងការបរទេសនិងសហប្រតិបត្តិការអន្តរជាតិ។

មាត្រា១២ ..

មុខតំណែងដែលត្រូវបានតែងតាំង ផ្លាស់ប្តូរ និងបញ្ចប់ភារកិច្ចដោយព្រះរាជក្រឹត្យរួមមាន៖

- ឯកអគ្គរាជទូតវិសាមញ្ញនិងពេញសមត្ថភាព
- អនុប្រធានស្ថានតំណាងអចិន្ត្រៃយ៍(ឋានៈជាអគ្គរាជទូត)។

មុខតំណែងដែលត្រូវបានតែងតាំង ផ្លាស់ប្តូរ និងបញ្ចប់ភារកិច្ចដោយអនុក្រឹត្យរួមមាន៖

- ការធារីពេញសមត្ថភាព
- អគ្គទីប្រឹក្សាស្ថានទូតឬស្ថានតំណាងអចិន្ត្រៃយ៍
- ទីប្រឹក្សាស្ថានទូតឬស្ថានតំណាងអចិន្ត្រៃយ៍
- ទីប្រឹក្សាយោធា
- ទីប្រឹក្សានគរបាលជាតិ
- ទីប្រឹក្សាបច្ចេកទេស(សេដ្ឋកិច្ច ពាណិជ្ជកម្ម អប់រំ វប្បធម៌ និងការងារពលករ)
- អគ្គកុងស៊ុល។

ក្រៅពីមុខតំណែងខាងលើ ការតែងតាំង ការផ្លាស់ប្តូរ និងការបញ្ចប់ភារកិច្ចមន្ត្រីនិងបុគ្គលិកដែលមាន ចែងក្នុងមាត្រា៥នៃអនុក្រឹត្យនេះ ត្រូវសម្រេចដោយប្រកាសរបស់ក្រសួងការបរទេសនិងសហប្រតិបត្តិការ អន្តរជាតិ ។

ការតែងតាំង ការផ្លាស់ប្តូរ និងការបញ្ចប់ភារកិច្ចមន្ត្រីនិងបុគ្គលិកពីក្រសួងការបរទេសនិងសហប្រតិបត្តិការ អន្តរជាតិ ត្រូវសម្រេចឬលើកសំណើដោយរដ្ឋមន្ត្រីក្រសួងការបរទេសនិងសហប្រតិបត្តិការអន្តរជាតិជូន នាយករដ្ឋមន្ត្រី។

ការតែងតាំង ការផ្លាស់ប្តូរ និងការបញ្ចប់ភារកិច្ចមន្ត្រីនិងបុគ្គលិកពីក្រសួង ស្ថាប័នផ្សេង ត្រូវផ្អែកលើ សំណើរបស់ប្រធានស្ថាប័នពាក់ព័ន្ធមកក្រសួងការបរទេសនិងសហប្រតិបត្តិការអន្តរជាតិ ដើម្បីចេញប្រកាស ឬលើកសំណើជូននាយករដ្ឋមន្ត្រី។

មន្ត្រីនិងបុគ្គលិកបំពេញភារកិច្ចតាមស្ថានតំណាងកម្ពុជានៅបរទេស មានអាណត្តិ៣(បី)ឆ្នាំ។

ជំពូកទី៤

វិធាននៃការបើកផ្តល់បៀវត្សប្រចាំខែ ប្រាក់ឧបត្ថម្ភឈ្នួលផ្ទះ ប្រាក់ឧបត្ថម្ភសហព័ទ្ធនិងកូន និងការឧបត្ថម្ភផ្សេងៗ

មាត្រា១៣ ..

ការបើកផ្តល់បៀវត្សប្រចាំខែ ប្រាក់ឧបត្ថម្ភឈ្នួលផ្ទះ ប្រាក់ឧបត្ថម្ភសហព័ទ្ធនិងកូន និងការឧបត្ថម្ភផ្សេងៗ ដែលមានចែងក្នុងមាត្រា៥ មាត្រា៦ និងមាត្រា៧នៃអនុក្រឹត្យនេះ ត្រូវអនុវត្តដោយធ្វើការផ្ទេរតាមធនាគារ ជាតិនៃកម្ពុជា នៅរៀងរាល់ត្រីមាសនីមួយៗ។

មាត្រា ១៤ ..

ថវិកាសម្រាប់បៀវត្សប្រចាំខែ ប្រាក់ឧបត្ថម្ភឈ្នួលផ្ទះ ប្រាក់ឧបត្ថម្ភសហព័ទ្ធនិងកូន និងការឧបត្ថម្ភផ្សេងៗ របស់មន្ត្រីនិងបុគ្គលិកបំពេញភារកិច្ចនៅបរទេស ត្រូវគ្រោងក្នុងកញ្ចប់ថវិការបស់ក្រសួងការបរទេសនិង សហប្រតិបត្តិការអន្តរជាតិ។

មាត្រា ១៥ ..

ឯកអគ្គរាជទូត អគ្គកុងស៊ុល ឬប្រធានស្ថានតំណាងអចិន្ត្រៃយ៍ ត្រូវទទួលបៀវត្សប្រចាំខែ ប្រាក់ឧបត្ថម្ភ ឈ្នួលផ្ទះ និងប្រាក់ឧបត្ថម្ភសហព័ទ្ធនិងកូនចាប់តាំងពីថ្ងៃដែលទទួលបានការយល់ព្រម (Agrément) ពីរដ្ឋាភិបាល ម្ចាស់ផ្ទះ ដោយថតចម្លងនូវលិខិតឆ្លងដែន សំបុត្រយន្តហោះ កិច្ចសន្យាជួលផ្ទះ សំបុត្រអាពាហ៍ពិពាហ៍ និង សំបុត្រកំណើតបញ្ជូនមកក្រសួងការបរទេសនិងសហប្រតិបត្តិការអន្តរជាតិ។

មន្ត្រីនិងបុគ្គលិកថ្នាក់ផ្សេងទៀតនៅស្ថានតំណាង នឹងទទួលបានបៀវត្សប្រចាំខែ ប្រាក់ឧបត្ថម្ភឈ្នួលផ្ទះ និងប្រាក់ឧបត្ថម្ភសហព័ទ្ធនិងកូន ក្រោយរយៈពេល១(មួយ)ខែនៃកាលបរិច្ឆេទតែងតាំងជាផ្លូវការនិងត្រូវថត ចម្លងនូវលិខិតឆ្លងដែន សំបុត្រយន្តហោះ កិច្ចសន្យាជួលផ្ទះ សំបុត្រអាពាហ៍ពិពាហ៍ និងសំបុត្រកំណើតបញ្ជូន មកក្រសួងការបរទេសនិងសហប្រតិបត្តិការអន្តរជាតិ។

មន្ត្រីនិងបុគ្គលិកដែលត្រូវបានតែងតាំងឱ្យទៅបំពេញភារកិច្ចតាមស្ថានតំណាងកម្ពុជានៅបរទេស ត្រូវ ទទួលបៀវត្សនិងការឧបត្ថម្ភផ្សេងៗអនុលោមតាមបទប្បញ្ញត្តិនៃអនុក្រឹត្យនេះនិងមិនត្រូវទទួលបៀវត្សមូលដ្ឋាន និងប្រាក់បន្ទាប់បន្សំនៃបៀវត្សរបស់មន្ត្រីរាជការ ព្រមទាំងប្រាក់បំណាច់ផ្សេងៗរបស់មន្ត្រីសាធារណៈនៅក្នុង ប្រទេសឡើយ។

មាត្រា ១៦ ..

មន្ត្រីនិងបុគ្គលិកដែលបញ្ចប់ភារកិច្ចពីស្ថានតំណាងកម្ពុជានៅបរទេសត្រូវទទួលបៀវត្សប្រចាំខែ ប្រាក់ ឧបត្ថម្ភឈ្នួលផ្ទះ ប្រាក់ឧបត្ថម្ភសហព័ទ្ធនិងកូន និងការឧបត្ថម្ភផ្សេងៗ ១(មួយ)ខែ បន្ទាប់ពីថ្ងៃបញ្ចប់អាណត្តិ បេសកកម្មអនុលោមតាមបទប្បញ្ញត្តិនៃអនុក្រឹត្យនេះ ដើម្បីរៀបចំឯកសារនិងផ្ទេរការងារផ្សេងៗនិងត្រូវមក បង្ហាញខ្លួននៅអង្គភាពដើមយ៉ាងយូរក្នុងសប្តាហ៍ទី២ ក្រោយពីការបញ្ចប់ភារកិច្ចវិលចូលប្រទេសវិញ។

មន្ត្រីនិងបុគ្គលិកដែលបញ្ចប់ភារកិច្ចពីស្ថានតំណាងកម្ពុជានៅបរទេស ត្រូវទទួលបានការរៀបចំផ្តល់ បៀវត្សមូលដ្ឋានស្របតាមក្របខណ្ឌ ឋានន្តរស័ក្តិ និងថ្នាក់របស់សាមីខ្លួន ព្រមទាំងប្រាក់បំណាច់មុខងារ ផ្នែកលើមុខតំណែងក្នុងមុខងារសាធារណៈដែលមានមុនពេលតែងតាំងឱ្យទៅបំពេញភារកិច្ចតាមស្ថានតំណាង កម្ពុជានៅបរទេសនិងប្រាក់បន្ទាប់បន្សំផ្សេងទៀតអនុលោមតាមលិខិតបទដ្ឋានគតិយុត្តជាធរមាន។

មន្ត្រីនិងបុគ្គលិកបំពេញភារកិច្ចតាមស្ថានតំណាងកម្ពុជានៅបរទេសត្រូវបានដំឡើងថ្នាក់និងឬឋានន្តរស័ក្តិ ដោយស្វ័យប្រវត្តិ នៅថ្ងៃទី១៣ ខែមេសានៃឆ្នាំនីមួយៗផ្អែកលើអតីតភាពការងារ ២(ពីរ)ឆ្នាំ។

មន្ត្រីនិងបុគ្គលិកនឹងទទួលបានសិទ្ធិអាទិភាពក្នុងការតែងតាំងក្នុងមុខតំណែងទំនេរសមស្របផ្នែកលើ រចនាសម្ព័ន្ធគ្រប់គ្រងរបស់ក្រសួង ស្ថាប័ននិងការសម្រេចរបស់ប្រធានស្ថាប័ន។

មាត្រា ១៧ ..

បៀវត្សប្រចាំខែ ប្រាក់ឧបត្ថម្ភឈ្នួលផ្ទះ ប្រាក់ឧបត្ថម្ភសហព័ទ្ធនិងកូន និងការឧបត្ថម្ភផ្សេងៗដែល មានចែងក្នុងអនុក្រឹត្យនេះ ត្រូវអនុវត្តចាប់ពីថ្ងៃទី០១ ខែកុម្ភៈ ឆ្នាំ២០១៧ តទៅ។

ជំពូកទី៥
អវសានប្បញ្ញត្តិ

មាត្រា១៨ ..

អនុក្រឹត្យលេខ៤៧ អនក្រ.បក ចុះថ្ងៃទី២០ ខែវិច្ឆិកា ឆ្នាំ១៩៩៦ ស្តីពីប្រាក់បំណាច់និងប្រាក់ឧបត្ថម្ភផ្សេងៗសំរាប់មន្ត្រីរាជការបំពេញភារកិច្ចនៅក្រៅប្រទេស និង អនុក្រឹត្យលេខ៤៥ អនក្រ.បក ចុះថ្ងៃទី២៤ ខែឧសភា ឆ្នាំ២០០២ ស្តីពីការដំឡើងប្រព័ន្ធហិរញ្ញកិច្ចសម្រាប់ស្ថានឯកអគ្គរាជទូតកម្ពុជាប្រចាំសាធារណរដ្ឋសង្គមនិយមវៀតណាម សាធារណរដ្ឋប្រជាធិបតេយ្យប្រជាមានិតឡាវ សាធារណរដ្ឋគុបា និងស្ថានអគ្គកុងស៊ុលកម្ពុជាប្រចាំក្រុងហូជីមិញនិងបទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។

មាត្រា១៩ ..

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងការបរទេសនិងសហប្រតិបត្តិការអន្តរជាតិ រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងមុខងារសាធារណៈ រដ្ឋមន្ត្រីគ្រប់ក្រសួងនិងប្រធានគ្រប់ស្ថាប័ន ត្រូវទទួលបន្ទុកអនុវត្តអនុក្រឹត្យនេះតាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។

ធ្វើនៅរាជធានីភ្នំពេញ ថ្ងៃទី ០៣ ខែ កុម្ភៈ ឆ្នាំ២០១៧



សម្តេចអគ្គមហាសេនាបតីតេជោ ហ៊ុន សែន

បានយកសេចក្តីគោរពជម្រាបជូន

សម្តេចអគ្គមហាសេនាបតីតេជោនាយករដ្ឋមន្ត្រី សូមហត្ថលេខា

នាយករដ្ឋមន្ត្រី

នាយករដ្ឋមន្ត្រី

រដ្ឋមន្ត្រីក្រសួងការបរទេសនិងសហប្រតិបត្តិការអន្តរជាតិ

រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងមុខងារសាធារណៈ

ប្រាក់ សុខុន

អូន ព័ន្ធមុនីរ័ត្ន

ពេជ្រ ប៊ុនធីន

- កន្លែងទទួល ៖**
- ក្រសួងព្រះបរមរាជវាំង
 - អគ្គលេខាធិការដ្ឋានក្រុមប្រឹក្សាធម្មនុញ្ញ
 - អគ្គលេខាធិការដ្ឋានព្រឹទ្ធសភា
 - អគ្គលេខាធិការដ្ឋានរដ្ឋសភា
 - អគ្គលេខាធិការរាជរដ្ឋាភិបាល
 - ឧទ្ធរណ៍យសម្តេចអគ្គមហាសេនាបតីតេជោ នាយករដ្ឋមន្ត្រី
 - ឧទ្ធរណ៍យសម្តេច ឯកឧត្តម លោកជំទាវឧបនាយករដ្ឋមន្ត្រី
 - ដូចមាត្រា១៩
 - រាជកិច្ច
 - ឯកសារ កាលប្បវត្តិ